

ഉത്തരം

(എ) 19-4-2016-ലെ 130/ആർ.എ.1/16/തസ്വഭവ. നമ്പർ സർക്കുലർ വന്നതിനു ശേഷം കൊയിലാണ്ടി നഗരസഭയിൽ അപേക്ഷകളൊന്നും സ്വീകരിച്ചിട്ടില്ല. പയ്യോളി നഗരസഭയിൽ ഡാറ്റാബാങ്ക് തസ്തികയ്ക്കുള്ള നിയമം എന്നിവയിലെ വ്യവസ്ഥകൾ കാരണം വീട് നിർമ്മാണത്തിന് അനുമതി ലഭിക്കാത്ത/നൽകാത്ത 45 പേരുണ്ട്. പേരുവിവരങ്ങൾ അനുബന്ധം 'എ'* ആയി നൽകിയിട്ടുണ്ട്. കൊയിലാണ്ടി മണ്ഡലത്തിലെ ചെങ്ങോട്ടുകാവ്, തിരക്കോടി, മുടാടി, ചേമഞ്ചേരി എന്നീ ഗ്രാമപഞ്ചായത്തുകളിൽ ഡാറ്റാബാങ്ക്, തസ്തികയ്ക്കുള്ള നിയമം എന്നിവയിലെ വ്യവസ്ഥകൾ കാരണം വീട് നിർമ്മാണത്തിന് അനുമതി ലഭിക്കാത്ത/നൽകാത്ത 55 പേരുണ്ട്. പേരുവിവരങ്ങൾ അനുബന്ധം 'ബി'* ആയി നൽകിയിട്ടുണ്ട്.

(ബി) 2011 മുതൽ നാളിതുവരെ ഈ നിയമത്തിന്റെ അടിസ്ഥാനത്തിൽ കൊയിലാണ്ടി നഗരസഭയിൽ 86 പേരുടെയും പയ്യോളി നഗരസഭയിൽ 27 പേരുടെയും അപേക്ഷകൾ നിരസിച്ചിട്ടുണ്ട്. വിശദമായ പേര്, വിലാസം എന്നിവ അനുബന്ധം 'സി'* ആയി നൽകിയിട്ടുണ്ട്. 2011 മുതൽ നാളിതുവരെ മുടാടി ഗ്രാമപഞ്ചായത്ത് 3 പേരുടെയും ചേമഞ്ചേരി ഗ്രാമപഞ്ചായത്ത് 17 പേരുടെയും അപേക്ഷകൾ നിരസിച്ചിട്ടുണ്ട്. വിശദമായ പേര്, വിലാസം എന്നിവ അനുബന്ധം 'ഡി' ആയി നൽകിയിട്ടുണ്ട്.* ചെങ്ങോട്ടുകാവ്, തിരക്കോടി ഗ്രാമപഞ്ചായത്തുകളിൽ അപേക്ഷകളൊന്നും നിരസിച്ചിട്ടില്ല.

തദ്ദേശസ്വയംഭരണ സ്ഥാപനങ്ങളിലെ മുൻ അംഗങ്ങൾക്ക് പെൻഷൻ

110 (2462) ശ്രീ. ആർ. രാമചന്ദ്രൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ തദ്ദേശ സ്വയംഭരണ സ്ഥാപനങ്ങളിലെ മുൻ അംഗങ്ങൾക്ക് പെൻഷൻ നൽകുന്നതിന് ഗവൺമെന്റിന് പദ്ധതിയുണ്ടോ; എന്ന് മുതലുള്ളവർക്ക് പെൻഷൻ നൽകുന്നതിനാണ് നടപടി സ്വീകരിക്കുക;

(ബി) ഇതിലേക്കായി ഗവൺമെന്റ് തുക വകയിരുത്തിയിട്ടുണ്ടോ; വിശദമാക്കുമോ; ഇതിനായി എത്ര തുക വേണ്ടിവരുമെന്ന് കണക്കാക്കിയിട്ടുണ്ടോ;

(സി) പെൻഷൻ ലഭിക്കുന്നതിന് നിശ്ചിത കാലാവധി പൂർത്തീകരിക്കേണ്ടതുണ്ടോ; ഇതുമായി ബന്ധപ്പെട്ട് വസ്തുതാനുസൃതമായ നടത്തിയിട്ടുണ്ടോ; വിശദമാക്കുമോ?

ഉത്തരം

(എ) ഇപ്പോൾ പരിഗണനയിലില്ല.

(ബി&സി) ബാധകമല്ല.

* ലൈബ്രറിയിൽ വച്ചിട്ടുണ്ട്.